


सन् १९९० में साई कन्हैयालाल जे शांति थियण खांपोइ तेरहे जी रसम ते बाबा गेलाराम साहिब सिंधु विया. साई कन्हैयालालजीअ जे जोती जोति समाइजण खां पोइ पूज्य डेवरी (समाधी) साहिब जी शेवा श्री. जनार्दनलाल जी अर्थात् साई साधराम जी करण लगा. पोइ बाबा गेलाराम साहिब हर बिन सालनि खांपोइ रहइकी साहिब वजण लगा. आखरीन दफ़े बाबा संगति सां गड्डु २.५.२००८ में मुंबईअ खां कराचीअ विया हुआ. उतां बिए डीहं रहमियारखान पहुता, जिते हवाई अड्डे ते सदनि ज़ोरदार स्वागत कयो वियो. उन ई डीहं सारी संगति सां गड्डु बाबा रहइकी साहिब ते पहुता. दर असल उन्हनि डीहंनि में बाबा जी तबीअत काफ़ी नाजुक हुई. मगर बाबा गेलाराम साहिब साई साधराम जनि जे भ्राता भाई निरंजनलाल जे सुपुत्र सुखदेव जे शादीअ में अचण जो उन्हनि सां वाइदो कयो हो. सो पॉंहिजीअ सिहत जो ख्यालु न कंदे बाबा शादीअ में शरीक थी पॉंहिजो वाइदो निभायो.

बिए डीहं असुर जो बाबा जनि जखारनि में वजी अमर शहीद संत कंवरराम साहिब जे घरि वया ऐं पोइ समाधीअ जे दर्शन लाइ वया. ५.५.२००८ ते बाबा जनि पॉंहिजे सत्युरु पूजनीय बाबा हरदासराम गोदडीअ वारे जे दरबार जो बि दर्शनु कयो. बिए डीहं ते हुनि एस्. एस्. डी. धाम जो बि दर्शनु कयो. राति जो उते आरती, सत्संगु ऐं कीर्तनु थियो. सर्वे माणहुनि उन जो लाभु प्रापति कयो ऐं परसादु ग्रहणु कयो. ७ तारीख बाबा जनि घोटकीअ ड़ांहुं खाना थिया. उते वडी संख्या में दर्शन लाइ आयल नर नारियुनि बाबा जो दर्शनु कयो ऐं धनभागु बणिया. बिए डीहं सभई रहइकी साहिब जे दर्शन लाइ



## अंतिम जीवन-यात्रा

वजे कीन कही, महिमा साधूअ संग जी,  
मन, बुधि, वाणीअ खों परे, ऊन्ही अणमई,  
साख डियनि सामी चाए, आशिक अनभई,  
पांंहिजीअ मंझि पई, सदा माणिनि सांति सुखु.

संत बाबा गेलाराम साहिब सिंधु (पाकिस्तान) में पहिरियों भरो सन् १९८६ जे सप्टेंबर महिने में विया हुआ. उते रहइकी साहिब में चालीह डीहं रहिया हुआ. उन वक़ति पूज्य डेवरी साहिब जी शेवा में साई कन्हैयालाल जी हुआ. संतनि मिरज़ापुर कंधकोट में 'गोधडीवाला धाम' जो उद्घाटनु कयो.

विया. उते श्री. जनार्दनलालजीअ (साई साधराम जी) सां मुलाक्रात कयाऊं. पोइ वापस अची गोदडीवाला धाम में आरामु कयाऊं. राति जो सत्संगु ऐं कीर्तनु तथा प्रसाद जो कार्यक्रमु थियो. बाबा जनि जो दर्शनु करे सभिनी परम संतोष जो अनुभवु कयो.

ता. १०.५.२००८ ते बाबा गेलाराम साहिब पंहेजीअ भेण शांतिदेवीअ सां मिलण कराचीअ विया. उतां पोइ श्री. मुकेश भगवानदास चावला घरि विया. मंझदि जो भोजनु ऐं विश्रामु उते ई कयाऊं. सजे परिवार बाबा जनि जी खूब शेवा कई. ता.११.५.२००८ बाबा मुंबईअ लाइ खाना थिया. रति ३ बजे मुंबई एअर पोर्ट ते पहुता. उन राति बाबा श्रीमती रुक्मिणीदेवी नोतनदास जगुवाणीअ जे घर में विश्राम कयो. शाम जो हवाई जहाज जरीए औरंगाबाद पहुता. बाबा जा प्रेमी ऐं श्रद्धालू हवाई अडे ते पहुता. उतां बाबा 'गोदडीवाला रथ' में वेही जलगांव डांहुं खाना थिया. राति जो १०.३० बजे पू.शेवा मंडल में पहुता, जिते संदनि शाही स्वागत कयो वियो. सिंधु जी यात्रा में बाबा सां गड्डु हुआ शेवाधारी श्रीमान् देवीदास जी (बाबा जो परम शिषु), श्री चतरराम जी, विनोदकुमार पिंपरीअ वारो, श्री अमरलाल गिदवाणी (रायपुर), श्री सुंदरलाल कालूराम (अकोला) श्री. महेशलालजी (कल्याण), श्री सत्रीलालजी (डबरा), श्री. सुगुनोमल (जलगांव), श्री. गोवर्धनदास जी(अमरावती), भाई जगतरामजी (इटारसी), श्री. चंद्रलाल जी वगैरह.

इहा यात्रा बाबा गेलाराम साहिब जनि लाइ सिंधु जी आखरीन यात्रा साबित थी. इएं थो लगे जणु बाबा जनि पंहेजे

गुरु-स्थाननि खां आशीर्वाद प्रापति करण लाइ विया हुआ ऐं उन्हेनि में लीनु श्री वजणु पिपा चाहीनि ! शादीअ वगैरह में शरीक थियणु त हिकु बहानो हो. सचो मकसदु हो सारी संगति सां मेल मेलापु ऐं गुरु-स्थाननि जी आसीस वठणु. महापुरुषनि खे आदि ऐं अंत जी बूझ हंडी आहे. बाबा जनि खे बि अंदर जी बूझ पइजी चुकी हुई. हू पाण कडहिं कडहिं इन गाल्हि जो अणलखो इजहारु कदा बि हुआ त हाणे मुंहेजी उमिर बाबा हरदासराम गोदडीअ वारे खां बि वडी थी वेई आहे. संदनि सिहत पिणु इन गाल्हि जो चिताउ ड़ेई रही हुई.

ता. १८.५.२००८ ते बाबा गेलाराम साहिब जलगांव खां औरंगाबाद विया. उतां हवाई जहाज जरीए मुंबईअ पहुता. बिए ड़ीहं ते सत्यनारायण हो, सो बाबा वाघोली धाम आया. शाम जो सत्संग लाइ वडे तअदाद में श्रद्धालू अची विया हुआ. सभिनी खे सत्संग ऐं बाबा जनि जे दर्शन जो लाभु प्रापति थियो. किस्मत जा खेल निराला आहिनि. हेडी वडी भीड़ जणु बाबा जो आखरीन दर्शन करण आई हुई ! बाबा जणु सभिनी प्रेमी जननि खां मोकिलाइण लाइ पधारिया हुआ !

ता. २१ मे २००८ जी राति जो बाबा महाराष्ट्र एक्सप्रेस द्वाारां पुणे खां जलगांव खाना थिया. बिए ड़ीहं सुबुह जो शेवा मंडल में पहुता. बाबा साहिब जी तबीअत ड़ीहो ड़ीहं बिगिडंजी वेई. इलाज जारी हुआ. मगर बाबा जी इच्छाशक्ती मजबूत हुई. इन करे ई जड़हिं देवपुरी (रायपुर) खां संगति बाबा खे देवपुरी हलण जी प्रार्थना करण आई, तड़हिं बाबा संदनि प्रार्थना / वेनिती कबूल कई. उते बाबा गोदडीवाला प्राथमिक स्कूल जी इमारत जो उद्घाटनु करिणो होनि ऐं चोलेवारी अमां ईशामातजी

बीं वर्सी उत्सव में बि शामिल थियणो होनि. कार्यक्रम ७ जून ते हुआ. श्री देवीदास बाबा जनि खे वेनिती कई त 'साई, अब्हांजी तबीयत ठीकु नाहे. बू बू कार्यक्रम हिक ई डीहं करणु ठीकु नाहे. उन जे बदिरां रोञ्चु हिकु कार्यक्रमु हुजे ऐं इन लिहाज खं टे डीहं कार्यक्रम हलनि.' बाबा जनि राज़ी थी विया. चयाऊं, 'इं ठीकु थीदो.' बिए डीहं श्री अमरलाल गिदवाणीअ खे फोन ते बाबा जनि जो न्यापो डिनो वियो ऐं टिनि डीहंनि जो कार्यक्रमु रिथण लाइ चयो वियो.

बाबा पंहिंजनि शिषनि ऐं श्रद्धालुअनि सां गड्डु रायपुर रवाना थी विया. कार्यक्रमु तइ थियण अनुसार ७ जून ते अखंड पाठ साहिब, ७ जून ते अमां चोलेवारीअ जी वर्सी ऐं ८ जून ते स्कूल जो उद्घाटन कयो वियो. १० जून २००८ ते बाबा रायपुर खां जलगाव रवाना थिया. तबीअत बिगडण लगी हुआनि. सो नागपुर स्टेशन ते गाडीअ / ट्रेन मां लही बाबा संगति समेति उतां जे गोदड़ीवाला धाम पहुता. उते आराम कयाऊं. बिए डीहं बाबा जनि हावड़ा-मुंबई मेल द्वारां जलगांव डाहं रवाना थिया. राति जो १० बजे जलगांव पहुता.

ता. १२ ऑगस्ट २००८ ते बाबा जनि जे परम भक्त भाई रामचंद जलगांव में चालाणे कयो. इन घटना जो बाबा खे डाढो दुखु थियो. बाबा जी तबीयत पहिरीं ई ठीकु न हुई मथां हीउ दुःखद समाचार ! इटारसीअ में २४ ऑगस्ट ते गोदड़ीवाला धाम जो उद्घाटनु करण लाइ बाबा पाण न वजी करे शिष देवीदास खे मोकलियो. आज्ञा मन्नी देवीदास महूरु करे वापस बाबा जनि जी शेवा में अची हाज़िर थियो. हाणे सभई शिष ऐं प्रेमीजन बाबा जी शेवा में लगी विया. बाबा जे तबीयत जी

सभिनी खे चिंता हुई.

२८ सप्टेंबर, २००८ ते जलगांव शेवा मंडल में बाबा जनि जी तबीयत पूरी ठीकु न हुई. देवपुरी रायपुर मां श्री. इंद्रलाल ऐं श्री. सुशीलकुमार हिक कार्यक्रम लाइ बाबा खे वठण लाइ सुबुह जो जलगांव पहुता हुआ. बई श्री देवीदास सां मिल्या. जंहिं चयुनि त बाबा जी तबीयत ठीकु नाहे. मंझंदि ३-४ बजे ताई फ़रहत महसूस थियनि त हलंदव. मगर बाबा हालति में कोई फेरो कोन आयो. ४.३० बजे देवीदास बाब जनि खे चयो त अब्हां ठीकु नाहियो, किरपा करे रायपुर जो कार्यक्रमु कैन्सल कयो. असीं बिया बू माणहू रायपुर मोकिल्यूं था. बाबा संदसि गाल्हि बुधी चयो 'ठीक आहे.' एतिरे में श्री. चत्रराम जी आयो ऐं बाबा खे चयाई त रायपुर वारा तहां ख वठण आया आहनि. किरपा करे हलो. बू मिन्ट खामोश रही बाबा चयो, "गोवर्धन किशे आ ?" गोवर्धन खे घुरायो वियो. बाबा रायपुर वजण लाइ तयार थी विया. पोइ बि श्री देवीदास रायपुर वारनि खे आगाह कंदे चयो त 'बाबा ठीकु नाहनि, थी सघे थो त बाबा भुसावल खां ई वापस जलगांव अचनि. सो तहां फ़िलहाल रायपुर समाचार न मोकिल्यो. बाबा गाडीअ में विहनि त पोइ रायपुर फोन कजो. रस्ते ते थी सघे थो त बाबा तबीयत नासाज़ हुआण करे कहिडीअ बि स्टेशन ते लही सघनि था.'

शाम जो ६ बजे बाबा हावड़ा एक्सप्रेस में वेठा. सवा छहें बजे गाडी हली. गाडी बडनेरा स्टेशन ते पहुती त देवीदास डिठो त बाबाजी तबीयत वधीक बिगिडजी वेई आहे. देवीदास बाबाजनि खे चयो त 'बाबा, तहां ठीकु नाहियो. लही पओ. वापस जलगांव था हलूं.' बाबा राज़ी थी विया. मगर ट्रेन छुटण

लगी हुई, जंहिकरे हू लही न सधिया. आखिर राति जो १.३० बजे गाडी नागपुर स्टेशन ते पहुती. असुर जो बाबा जे स्वागत लाइ नागपुर जा प्रेमी अची पहुता. उन वकृति बाबा सुमह्या पिया हुआ. सुबुह जो ५ बजे गाडी रायपुर पहुती. २९ सप्टेंबर २००८. असुर जो ई बाबा जो स्वागत करण लाइ श्रद्धालू बैंड बाजनि सां अची स्टेशन ते पहुता हुआ. बाबा खे देवपुरीअ वठी आया. ७.३० बजे बाबा रूम में अची सुम्ही पिया.

डॉक्टर खे घुरायो वियो. डॉ. मेहरूअ बाबा जनि जो ब्लड प्रेशर चेक कयो. बाबा लाइ दवाऊं डिनाऊं. मंझादि जो वरी बिए डॉक्टर खे घुरायऊं. सजो डीहं इएं ई पूरो थी वियो. ३० सप्टेंबर ते असुर जो ४.३० बजे लालचंद घनश्यामदास श्री देवीदास खे निंड मां उथारे चयो त बाबा जनि के बुखारु थो लगे. देवीदास बुखारु ऐं बी. पी. चेक कयो. बुखारु १०३ डिग्री होनि. देवपुरीअ खां डॉक्टर परे हुआण करे सुबुह जो डाक्टर खे घुराया वियो. डॉक्टर सलाह डिननि त तव्हां बाबा खे रामकृष्ण हॉस्पिटल में एडमिट कयो. उहा अस्पताल देवपुरीअ जे वेझो हुई. ३० तारीख मंझादि जो बाबा जनि खे एडमिट कयो वियो. अस्पताल जो इलानु शुरू थी वियो. ता. ५ ऑक्टोबर, २००८ ताई देवपुरी / रायपुर वारीअ उन अस्पताल में बाबा जे तबीयत में फ़रकु कोन पियो. डॉक्टरनि सलाह डिनी त बाबा के मुंबईअ वठी वजो. ५ तारीख ई बाबा खे हवाई जहाज़ ज़रीए मुंबईअ वठी वजण जो वीचारु कयो वियो. मगर ३ खां ६ ऑक्टोबर ताई देवपुरी / रायपुर में मेले जो कार्यक्रमु हो. सतुरु बाबा हरदासराम साहिब जी १७ हीं वर्सी उत्सव जो बि आयोजनु बि हो. गुरु ग्रंथ साहिब जो अखंड भोग साहिब बि हो. ५ तारीख

शाम जो हिकु प्राइवेट हवाई जहाज़ु घुरायो वियो. बाबा खे हॉस्पिटल मां देवपुरी दरबार में वठी आया. स्ट्रेचर ते सुमहियल बाबा जो दर्शनु हज़ारें माणहूनि कयो. संगति खां मौकिलाए बाबा खे एअरपोर्ट ते आंदो वियो. मगर मुंबई एअरपोर्ट ते मौसम ठीक न हुआण करे हवाई जहाज़ु सुबुह जो खानो थियणो हो, सो बाबा खे वरी अस्पताल में भरती कयो वियो. रस्ते में बाबा देवीदास खे देवपुरीअ वजण जी आज्ञा कई. भोग साहिब समाप्ती थियण खां पोइ देवीदास वापस बाबा वटि आया. बाबा खेनि उहा राति देवपुरीअ में ई रहण लाइ चयो.

६ ऑक्टोबर २००८ ते सुबुह जो बाबा हॉस्पिटल खां देवपुरी दरबार वजी दर्शनु कयो. पोइ बाबा जनि खे रायपुर एअर पोर्ट आंदो वियो, उतां हिक प्राइवेट हवाई जहाज़ ज़रीए सुबुह ८ बजे बाबा मुंबईअ ड्रांहुं खाना थी विया. पौणे यारहें बजे मुंबईअ पहुता. कलाक खन में बाबा खे जसलोक हॉस्पिटल में एडमिट कयो वियो ६ ऑक्टोबर, २००८ खां वठी १६ ऑक्टोबर, २००८ ताई इहानि डीहनि में सर्वे श्रद्धालुनि हॉस्पिटल में अची बाबा जो दर्शनु कयो. घणा ई संत पिणु बाबा जे दर्शन लाइ पधारिया, जिनि में हुआ - रहड़की साहिब, सिंधु जा संत साधाराम साहिब, अमरावतीअ मां संत कंवराम साहिब जा पोटा साई मनोहरलाल जी, साई वसणशाह दरबार, कल्याण वारा साई परमानंदजी, साई हरचूराम, ठह्लेवाले जा संत साई रूपाराम जी, डबरा वारे साई बीरबलदास जा सुपुत्र श्रीचंदजी वगोरह. ट्रस्टियुनि जे वेनिती करण ते बाबा जनि देवीदास खे जलगांव मेले में वजण जी आगया कई. देवीदास १७ ऑक्टोबर जलगांव पहुची विया. तारीख १८ ऑक्टोबर, २००८ ते बाबा खे हिंदूजा

हॉस्पिटल में एडमिट कयो वियो. जिते डॉ. आनंद जोशी साहिब बाबा जी ट्रीटमेंट शुरू करण वारा हुआ.

जलगांव जो मेलो समापत थियण खां पोइ २२ ऑक्टोबर, २००८ ते देवीदास मुंबईअ विया ऐं हिंदूजा हॉस्पिटल वजी डॉ. आनंद जोशीअ सां मिल्या. बाबा जनि जी तबीयत जे बारे में पुछियाऊं. डॉ. जोशीअ चयो त तन्हां ८ डींहनि लाइ बाबा खे घरि वठी वियो. देवीदास चयो त मुंबईअ खां जलगांव जे सफर में बाबा खे तकलीफ थीं दी ऐं वरी बाबा मुंबईअ अचण लाइ तयारु कोन थींदा. तंहिकरे बाबा खे हिते ई रहणु डियो. तंहिते डॉ. जोशीअ चयो, 'बाबा पाण भगवान आहिनि. संदनि इच्छा हूंदी त असांखा इलाजु कराईदा. न त हिते रहण खां पोइ बि इलाजु कोन कराईदा. सो तन्हां बाबा खे घरि वठी वजो या हिते मुंबईअ में ई किथे रहण जो बंदोबस्तु कयो.' सभिनी जी राइ वठण खां पोइ तइ थियो त बाबा कल्याण जे गोदड़ीवाला धाम में रहनि. २४ ऑक्टोबर, २००८ ते बाबा खे एम्ब्युलन्स द्वारां कल्याण आंदो वियो. बिया शिष हलिया विया. बाबा जनि वटि बाक्री रहिया देवीदास, चतरूराम ऐं आकाश तथा बिया टे शेवाधारी.

२६ तारीख सुबुह जो ई बाबा जी तबीयत बिगिड़ीजी पेई. हिक बिए डॉक्टर खे घुरायो वियो. हुन हिक लेडी डॉक्टर खे घुराइण लाइ चयो. उन वटि नंबरु लिखाए आया. मगर शाम ताई उहा डाक्टरियाणी कान आई. अचानक देवीदास बाबाजनि खे निंड मां उथारे पुछियो, 'बाबाजी, जलगांव हलंदा ? सुभाणे डियारी आहे.' बाबा चयो, 'हा. जल्द में जल्दु हलो.' देवीदास बाहिर अची श्यामलाल सां उहा गाल्हि कई, जलगांव वजण

लाइ हिक सुठी एम्ब्युलन्स जो बंदोबस्तु करण लाइ चयाऊं. पोइ हिंदूजा हॉस्पिटल वारी एम्ब्युलन्स घुराइणु तइ कयो वियो. एम्ब्युलन्स वारे खे राति जो ८ बजे जो टाइमु डिनो वियो. राति जो एम्ब्युलन्स पूरे वक्रत ते आई. बाबा खे व्हील चेअर ते विहारे लिफ्ट द्वारां हेठि आंदो वियो. एतिरे में सुबुह वारी लेडी डॉक्टर आई. हुन बाबा खे चेक कयो. ठीक राति जो ९ बजे बाबा जलगांव ड़ां रवाना थिया.

२७ ऑक्टोबर, २००८ ते बाबा असुर जो जलगाव पहुता. उहो डियारीअ जो ड़ींहु हो. हज़ारें माणहुनि बाबा जो दर्शनु कयो. ८-९ ड़ींहं बाबा जनि जो इलाजु, शेवा मंडलीअ में ई थियो. पोइ सबीअत ख़राबु थियण ते खेनि जलगांव जे संयोग क्रिटिकल हॉस्पिटल' में एडमिट कयो वियो. मगर उते बि बाबा जनि खे आरामु कोन आयो. पोइ डॉ.राजू रावलणी, डॉ. सुभाष चौधरी, संगति जी सलाह ऐं बाबा जनि जी आगया अनुसार १२ नवंबर, २००८ ते मुंबईअ खां हवाई जहाजु घुरायो वियो. पर अंधेरो हुआण करे हवाई जहाजु वापस हलियो वियो. ता. १३ नवंबर ते हिक प्राइवेट हवाई जहाज़ जरीए बाबा मुंबईअ ड़ांहु रवाना थिया. उते वरी हिंदूजा हॉस्पिटल में डॉ. आनंद जोशीअ जी देखरेख में खेनि एडमिट कयो वियो.

तारीख १५ नवम्बर, २००८ ते ऑपरेशन करे बाबा जे पेट में खाधे जी नली विधी वेई. शाम जो बाबा खे रूम खां बाहिर वठी आया. बाबा उन वक्रति होश में हुआ. वरी २० तारीख बाबा जे खाधे जी नली बीहर चेक कई वेई. नली बिलकुल ठीकु हुई. २७ नवम्बर, २००८ ते डॉ. आनंद जोशीअ बाबा जनि खां हॉस्पिटल मां मोकल ड़िनी.

पोइ देवीदास बाबा खां पुछियो, 'बाबाजी, जलगांव हलिजे ?' बाबा झटि जवाबु डिनो, 'हा. हाणे जो हाणे हलो.' देवीदास पुछियो, 'बाबाजी, कीअं हलंदा? ट्रेन में, एम्ब्युलन्स में या हवाई जहाज़ ज़रीए जलगांव हलूं?' तंहिंते बाबा चुप थी विया. पोइ देवीदास चयो, 'राति जो हॉस्पिटल में आरामु करे सुभाणे जलगांव हलंदासी. एम्ब्युलन्स में'. बिए डीहूं मंझदि जो १२ बजे एम्ब्युलन्स में जलगांव डांहुं हलिया. रस्ते में नासिक ऐं देवलालीअ में सर्वे शिष ऐं श्रद्धालू बाबा जे दर्शन लाइ बीठा हुआ. ब्र भक्त त रायपुर खां बि आया हुआ. पोइ धुलिया पहुचण ते प्रेमियुनि बाबा जो दर्शनु कयो. उतां सिधो जलगांव पहुता. २८ तारीख नवम्बर, २००८ जे बाबा जलगांव शेवा मंडल में आया. उन वक़ति राति जा १० थिया हुआ. बाबा पहिरीं सत्युरु बाबा हरदासराम जनि जे समाधीअ ते वजी नमस्कार कयो. पोइ पंहिंजे रूम में विया. कुञ्जु. डीहं बाबा जी तबीयत ठीक रही.

६ दिसम्बर, २००८ जे डीहूं राति जो ११ बजे बाबा जनि व्हील चेअर ते वेही बाबा हरदास जे समाधीअ जे चौधारी परिक्रमा ड़ेई रहिया हुआ. व्हील चेअर फेराइण जो कमु चत्रराम करे रहियो हो. परिक्रम पूरी थियण खां पोइ बाबा खे संदनि रूम में वठी आया. उन वक़ति बाबा सभिनी तरफ़ यकटक निहारे रहिया हुआ. कंहिंखे गाल्हि समुझ मे कान आई. देवीदास बि यकदम डोइंदो रूम में आयो. पोइ बाबा खे हंध ते सुम्हारियो वियो. पोइ देवीदास पंहिंजे रूम मे वियो, जिते देवपुरीअ खां मीरांबाई ऐं भाटापारा खां आयल अंबीबाई वेठी हुई. देवीदास खेनि प्रसाडु डिनो.

एतिरे में न्यापो आयो त जल्दी अचो, बाबा खे कुञ्जु थियो आहे. देवीदास डोइंदो बाबा जे रूम में वियो. उते डॉ. राजू रावलाणी, चत्रराम ऐं बिया शेवाधारी हाज़िर हुआ. देवीदास बाबा जनि खे चयो, 'बाबा, राम चओ, राम !' तडिहं बाबा बिल्कुल धीमे आवाज़ मे 'राम, राम' चयो. देवीदास झटि शंकरदारा खे घुराए बाबा जनि खे गोदड़ीवाला रथ ज़रीए संयोग क्रिटिकल हॉस्पिटल वठी आया. उते बाबा खे वेंटिलेटर ते रखियो वियो. उन वक़ति राति जा ११-५० थिया हुआ. राति १२ खां पोइ तारीख बदिलजी वेई. सज़ी राति देश-विदेश मां फोन मथां फोन अचण लगा. अफवाहूं फहिलजण लगियूं. अध राति जो, १.३० बजे ट्रस्टियुनि ऐं देवीदास ब्रह्मण खे घुराए बाबा खां दान-धर्मु करायो. तडिहं मीरांबाईअ देवीदास खे चयो त सोनु बि दानु करायो. देवीदास चयो त इन लाइ मूखे शेवा मंडल वचिणो पवंदो. तंहिंते मीरांबाईअ पंहिंजीअ बांहं मां सोनो कंगणु लाहे बाबा जे हथनि सां ब्राह्मण खे दानु करायो.

तारीख ७ खां ८ दिसेंबर जे सुबुह सवा अठें बजे साई बाबा वेंटीलेटर ते हुआ. पोइ डॉ. सुभाष चौधरी ऐं डॉ. राजू रावलाणीअ हॉस्पिटल जे डॉक्टरनि सां सलाह करे देवीदास ऐं संगति ता. ८ दिसेंबर, २००८ जे सुबुह जो साठे अठें बजे बाबा जनि खे शेवा मंडल में वठी आया. पू.गोदड़ीअ वारे जी समाधीअ जो दर्शनु करे बाबा गेलाराम साहिब खे समाधीअ जे साम्हूं ई पलंग ते सुम्हारियो वियो. बाबा जनि जो साहु हली रहियो हो. बाबा जी देखभाल संयोग क्रिटिकल हॉस्पिटल जा डॉक्टर करे रहिया हुआ. साई मनोहरलाल जी पिणु सुबुह जो जलगांव पहुची विया.

पोइ जलगांव जा ट्रस्टी, साई मनोहरलाल, डॉ. रावलाणी, देवीदास ऐं संगति पाण में सलाह मसलहत करण लग्गा त हाणे छा कयो वजे ? सभई बाबा जे बारे में ई सोचे रहिया हुआ. ८.४५ मिन्टनि ते डॉ. रावलाणीअ संयोग हॉस्पिटल जे डॉक्टर खे फोन करे पुछियो. डॉक्टर चयो त बाबाजीअ जो साहु अबां हली रहियो आहे. उन खां पोइ १० मिन्टनि अंदरि ई डॉक्टर जो फोन आयो. समाचार ड़िनाऊं त अजु सोमवार ता. ८ डिसेंबर, २००८ ते सुबुह जो ८ वज्जी ५५ मिन्टें बाबा गेलाराम साहिब ज्योती ज्योति समाया !

इहा खबर हवा ज्यां फहिलजी वेई. हज़ारें माणहू अची शेवा मंडल में गड्डु थिया. ब्राहिरां बि सर्वे माणहू अची विया. सभई दुख विचां रोई रहियां हुआ. माहोलु बेहदि शोक वारो बणिजी वियो हो. हाणे बाबा जनि जे अग्नी-संस्कार बाबत सोचण लग्गा त किथे कयो वजे ? ट्रस्टी, श्रीमनोहरलाल ऐं देवीदास वगेरह जे वीचार खां पोइ इहा सलाह बीठी त बाबा जनि जो अग्नी-संस्कार बाबा जे बगीचे में कयो वजे. तड्डहिं देवदास चयो त साई साधराम जी पहुचा रहिया आहिन. उन्हनि खां बि सलाह वरिती वजे. साई साधराम जनि आया. बाबाजी ऐं डेवरी साहिब जो दर्शनु कयाऊं. माणहुनि खे सांत्वना ड़िनाऊं. पोइ साई साधराम, साई मनोहरलाल ऐं ट्रस्टियुनि पाण में सलाह करे चयो त बाबा गेलाराम साहिब जनि जो अग्नी-संस्कार शेवा मंडल में हालाणी हॉल जे साम्हूं कयो वजे त बहतर.

उन वीचार ऐं यकराइ अनुसार हालाणी हॉल जे साम्हूं अग्नी-संस्कार जी जाइ ठाही वेई. बाबा जनि जी अंतिम यात्रा वक्रति अटिकल ३५०० माणहुनि मुंडन करायो.

बिए ड़ीहूं याने मंगलवार ९ डिसेंबर, २००८ ते एकादशीअ जे ड़ीहूं बाब जनि जी अंतिम शोभा-यात्रा सज्जी सिंधी कालोनीअ मां थींदी, सुभाष चौक, नेहरू चौक, नओं बस स्टैंड, गणेश नगर, इच्छा देवी चौक तां थींदे पूज्य शेवा मंडल में पहुती. उन शोभायात्रा में ५०-६० हज़ार माणहू शामिल थिया हुआ. सभिनी बाबा जनि जो आखरीन दर्शनु कयो. ठीक ३.२० बजे बाबा गेलाराम साहिब जनि जो अग्नी-संस्कार कयो वियो. अग्नी-संस्कार महिल साई साधराम साहिब, अमरावतीअ वारा साई मनोहरलालजी, रायपुर वारा साई युधिष्ठिरलाल जी, नागपुर वारा साई दिलीप कुमार जी, भाई पहलाजराम जी, भाई फ़कीरलाल जी, इंदोर वारा डॉ. नंदलाल जी, अमरावतीअ वारा डॉ. सतोषकुमार जी, नागपुर वारा भाई लछूराम जी, उज्जैन वारा साई हरीराम जी, उल्हासनगर वारा बापू मधुसूदन जी, जलगांव जा विधायक श्री सुरेश दादा जैन, एकनाथ खडसे जी, आमदार डॉ. गुरमुख जगुवाणी जी, जलगांव जा महापौर, नगरसेवक ऐं बिया सर्वे मान वारा स्त्री पुरुष हाज़िर हुआ.

१२ डिसेंबर, २००८ बाबा जनि जी पगड़ी रसम जो कार्यु पूरो थियो. पणिड़ियुनि जे मोक्रे ते अटिकल ४-५ हज़ार माणहुनि फूल अर्पणु कया. ब्राहिरां बि काफ़ी संत आया हुआ. राष्ट्रपती प्रतिभाताई पाटील जो पिणु फ़ैक्स दवारां शोक-संदेश आयो हो, जो उन वक्रति पड़ही बुधायो वियो. किनि मंत्रियुनि ऐं ख़ासदारनि पिणु शोकु प्रगटु कयो ऐं पुष्पांजली अर्पणु कयाऊं. गोदड़ीवाला धाम में पिणु पगड़ी रसम अदा कई वेई. ब्राहिर वारनि धामनि में पिणु पगड़ी रसम थी, जनि में रहड़की साहिब, देवपुरी रायपुर, नागपुर, वाघोली, डहरकी, घोटकी, कंधकोट(सिंधु) वगेरह शहर

अची था वजनि. उन्हनि हंधि बि हज़ारनि जी संख्या में माण्हू आया हुआ.

तारीख १४ डिसेंबर, २००८ ते गरूड़ पुराण जो पाठु हफ़ते लाइ आरंभ कयो वियो. उन डीहं बड़ोदा खां प्रेम प्रकाश मंडल वारा साई अशोकलाल बि अची पहुता. ता.१५ डिसेंबर, २००८ ते गुरु ग्रंथ साहिब जे साम्हूं अरदास ऐं अस्थी कलश जे दर्शन लाइ सर्वे माण्हू अची जमा थिया. उतां खां बाबा हरदास राम जनि जे डेवरीअ (समाधी-स्थल) ते अस्थि-कलश ऐं फूल रखी अरदास कई वेई. पोइ बाबा गेलाराम साहिब जनि जे अग्नी-संस्कार जी जगह तां रथ में फूल अस्थि-कलश खणी जलंगाव रेल्वे स्टेशन ते पहुता. उतां ४.५० बजे कर्नाटक एक्सप्रेस ज़रीए ३०-३५ माण्हू देवीदास ऐं ट्रस्टियुनि सां गड्डु हरिद्वार लाइ रवाना थी विया. भुसावल ते श्रद्धालुनि अस्थि-कलश जो दर्शनु कयो. बुरहाणपुर स्टेशन ते पिणु भक्तनि दर्शनु कयो. खंडवा, इटारसी स्टेशन ते प्रेमी जन आया हुआ दर्शन लाइ. सुबुह जो ६ बजे ग्वालियर जी संगति चांहिं बिस्कीट खणी आई. पोइ मथुरा पहुता. स्टेशन ते बैड बाजनि सां बाबा जनि जो अस्थि-कलश गोदड़ीवाला धाम में आंदो वियो.

उन खां पहिरीं राष्ट्रपती प्रतिभाताई पाटील जे पी. ए. जा मोबाईल अचण लगा. 'हरिद्वार वजण खां पहिरीं बाबा जनि जो अस्थि-कलश राष्ट्रपती-भवन में दर्शन लाइ खणी अचण जी कृपा कयो. राष्ट्रपतीअ खे दर्शनु करिणो आहे.' सभिनी गडिजी सलाह करे पी.ए. खे चयो त असीं अचूं था, असीं २०-२५ माण्हू आहिंयूं. पी.ए. सभिनी जे नालनि सां फ़ैक्स मोकिलण लाइ चयुनि. सभिनी जा नाला ऐं बस नंबर फ़ैक्स

कया विया. पी. ए. चयुनि त शाम जो ६ बजे राष्ट्रपती भवन पहुचो. मथुरा खां संगति दिल्लीअ खानी थी. दिल्लीअ एस.एस.डी. धाम में मंझदि जो ३.१५ बजे पहुजी. उतां सभई शाम जो ५ बजे राष्ट्रपती-भवन रवाना थी विया. हिक बस ऐं ३ कार्यूं हलियूं. अटिकल ६०-६५ जणा राष्ट्रपती भवन जे मैदान में पहुता. उते सभई बाबा हरदास राम ऐं बाबा गेलाराम साहिब जूं मूर्तियूं (तस्वीरूं) राष्ट्रपती भवन में खणी विया. पी.ए. खेनि हिक हॉल में वठी वियो. उते नाशते जो बंदोबस्तु थियलु हो. उन खां पोइ राष्ट्रपती भवन जे हॉल में बिन्ही महान संतनि जूं मूर्तियूं रखियूं वेऊं. सभिनी खे कुर्सियुनि ते विहारियो वियो.

इहनि मिन्टनि खां पोइ राष्ट्रपती प्रतिभाताई पाटील जा पतिदेव श्री देवसिंगजी शेखावत आया. उन खां पोइ राष्ट्रपती प्रतिभाताई पाटील हॉल में आई. बिन्ही बाबा हरदासराम ऐं बाबा गेलाराम साहिब जे मूर्तुनि खे पुष्पांजली अर्पणु कई. ऐं शोकु ज़ाहिर कयो. राष्ट्रपती प्रतिभाताई पाटील चयो, 'जडहिं मां जलगांव में रहंदी हुआसि, तडहिं वड्डे बाबाजीअ (संत हरदासराम) जो दर्शनु करणु वेंदी हुआसि. उते कडहि कडहिं काफ़ी भीड़ हंडी हुई त श्री. पेसूराम जी भीड़ खे पासे कराए मूखे बाबा जनि जो दर्शनु कराईदा हुआ.' उन खां पोइ हीरानंदजीअ सभिनी सिंधी भक्तनि ऐं शेवकानि जो परिचय राष्ट्रपतीअ खे डिनो. सुवाणप खां पोइ सभिनी गडिजी राष्ट्रपतीअ सां गड्डु फोटो कढारयो. कार्यक्रमु पूरो थियो. अटिकल अढाई कलाक राष्ट्रपती भवन में तरिसण खां पोइ सभई मोटी पुराणी दिल्लीअ आया.

दिल्लीअ खां मसूरी एक्सप्रेस ज़रीए सुबुह ५.३० बजे हरिद्वार स्टेशन ते लथा. बाबाजीअ जो अस्थि-कलश हथनि में



खणी संत गोदड़ीवाला धाम ते पहुता. उते जंहिं हंधि बाबा गेलाराम साहिब जंहिं जगह ते विहंदा हुआ, उन जगह ते आस्थि-कलश रखियो वियो दर्शन लाइ. सुबुह ९ खां ११ बजे ताई संगति अस्थि-कलश जो दर्शनु कयो. सत्संगु बि चालू हुआ. मंझदि जो १२ बजे भजन-कीर्तन ऐं बैड बाजनि सां हर की पौड़ीअ ते अस्थि-कलश खणी आया. रस्ते में हज़ारें माण्हुनि अस्थि-कलश जो दर्शनु कयो, जंहिं में केई पोलिस ऑफ़ीसर बि शामिल हुआ. आखिर बाबा गेलाराम साहिब जनि जो अस्थि-कलशु हर की पौड़ीअ ते बाबाजीअ जे सुपुत्र मोहनलालजीअ खां विधिपूर्वक पूजा पाठु कराए पवित्र गंगाजल में प्रवाहित कयो वियो.

इहें ड़ीहं याने १७ डिसेंबर, २००८ ते बाबाजीअ जो बियो अस्थि-कलशु प्रयागराज (इलाहाबाद) में प्रवाहित कयो वियो. टियों अस्थि-कलशु नासिक जी गोदावरी नदीअ में प्रवाहित कयो वियो. उन खां पोइ ११ हें ड़ीहं, १८ डिसेंबर ते हरिद्वार गऊं घाट ते यारहे जो पूजा पाठु करायो वियो बाबा जनि लाइ. उन वक़ति बाबा जनि जा ४०-५० भक्त हाज़िर हुआ. पूजा कराइण खां पोइ गोदड़ीवाला धाम में अटिकल १०८ संतनि-महात्माउनि खे भोजनु कराए इखिणा ऐं वस्त्र ड़िना विया. पोइ सारी संगति भोजनु कयो. शाम जो ५ बजे सभई हरिद्वार स्टेशन ते आया. उतां ट्रेन रस्ते राति जो दहलीअ पहुता. गुरुद्वारे में आरामु करे सुबुह जो पंजाब मेल द्वारा संगति जलगांव ड़ाहं, खानी थी. रति जो १२.२५ बजे याने २० डिसेंबर, २००८ ते संगति जलगांव स्टेशन ते पहुती ऐं पोइ उतां पूज्य शेवा मंडल में आई. सभिनी बाबा हरदासराम जे समाधीअ ते मथो टेके

आशीर्वाद वरिती.

तारीख २० डिसेंबर, २००८ ड़ीहं ब्रह्मलीन संत बाबा गेलाराम साहिब जनि जे तेरहे ते सुबुह जो ९ बजे संत गोदड़ीवाला समाधीअ ते सत्संग-कीर्तनु आरंभु थियो. १०-२५ ते बाबा गोदड़ीअ वारे जी अखंड धुनी साहिब ते भोग साहिबु, ११ बजे अखंड पाठ साहिब जो भोग साहिबु थियो. उन खां पोइ श्री. चंदूरामजीअ वचनु साहिबु वरितो. उन खां पोइ पौणे बारहें बजे अमरावतीअ वारा साई मनोहरलालजी, रायपुर वारा साई युधिष्ठिरलालजी, नागपुर वारा साई पहलाजराइ, भाई फ़कीरलाल, इहकीअ वारा भाई ठाकुरदास जी, ऐं बिया संत महात्मा, ट्रस्टी तथा बाबाजा शिष ऐं श्रद्धालू सभु मिली करे संत कंवरराम साहिब जे अखंड जोति वटि विया. उते संत कंवरराम साहिब जे चरणनि में पूजनीय बाबा गेलाराम साहिब जनि जो चोथों अस्थि-कलशु रखियलु हो. उते बाबा जनि जे परम शिष देवीदास जनि मथो टेके अस्थि-कलशु हथनि में खंयो ऐं संत कंवरराम साहिब जे पोटे साई मनोहरलाल जे हथनि में ड़िनो. उते हाज़िर सभिनी संतनि ऐं संगति, बाबाजी जय-जयकार कई, 'भक्तों का भगवान है, बाबा गेलाराम है।' इहा धुनी लगाईदे सभई बाबा हरदासराम जनि जे समाधीअ ते पहुता. उते हज़ारे प्रेमियुनि अस्थि-कलश जो दर्शनु कयो. उते सवा बारहें बजे बाबा जो अस्थि-कलशु साई मनोहरलाल जे हथां बाबा जनि जी आशीर्वाद वठी ऐं चरण-वदना कंदे सभिनी संतनि ऐं प्रेमियुनि जे रूबरू विराजमान कयो वियो, रखियो वियो. पोइ मथां मार्बल (संगमरवर) जी फ़रशी रबी उहा जाइ बंद कई केई. पोइ टिन्ही पाठ साहिबनि ऐं अस्थि-कलश जी अरदास

(प्रार्थना) कई वेई. ठीक १२.२५ ते तेरेहे जी पूजा शुरू थी. मंझंदि जो सवा बीं बजे सभिनी संतनि, ब्राह्मणनि खे भोजनु कराए डुखिणा आदि डिनी वेई. पोइ सभिनी ट्रस्टियुनि ऐं भक्तनि भोजनु कयो. राति जो सभई भक्त पंहंजनि शहरनि ड्हां रवाना थी विया.

**जीअं सुरु,सती, सांगो न रखनि सिर जो,  
तीअं म्भिलिया महबूब सां, मरी महबती,  
जंहिं खे डिनी सत्गुरूअ, सची रहति रती,  
पाए परम गती, सामी माणनि सेज सुखु.**

श्री संत शिरोमणी बाबा गेलाराम साहिब जे ब्रह्मलीनु थियण खां पोइ बाबा हरदासराम गोदड़ीअ वारे साहिब जो १०४ जनम-उत्सवु हो. सामूहिक विवाह कार्यक्रम में १९ जनवारी, २००९ ते साई मनोहरलाल जे मार्गदर्शन में २८ जोड़नि जी शादी संपन्न थी. १२ फ़ैबरवरी, २००९ ते बाबा गेलाराम साहिब जे पोटे जी शादी रायपुर में सामूहिक विवाह कार्यक्रम में कराई वेई. १२ मार्च, २००९ ते बाबा गेलाराम साहिब जो जनम उत्सवु जलगांव में मनायो वियो. बाबा जनि जो ७९ हों जनम डींहं समापत थी ८० हों जनम डींहं चालू थी वियो.

२३ मार्च, २००९ ते मथुरा में बाबा गोदड़ीवाला धाम ते पहुची २४ मार्च, २००९ ते बाबा गेलाराम साहिब जी मूर्ती ऐं अस्थि-कलश जी स्थापना कई वेई. जुलूसु कढियो वियो. २५ मार्च, २००९ ते सारी संगति सां गड्डु ५०० माणहुनि जो जथो उत्कल एक्सप्रेस में वेही हरिद्वार ड्हां रवानो थियो. २७ मार्च, २००९ डींहं बाबा गेलाराम साहिब जे अस्थि-कलश ऐं मूर्तीअ जी स्थापना सुबुह जो ९ बजे पूजा पाठ ऐं विधीअ सां श्री.

देवीदास, ट्रस्टी जन ऐं सारी संगति मिली करे कई. उन खां पोइ १०१ साधू संतनि खे धाम में भोजनु कराए डुखिणा ऐं वस्त्र भेटा में डिना विया. २८ मार्च, २००९ ते अखंड पाठ साहिब जो भोग साहिबु ऐं शाम जो ५ बजे पू.झूलेलाल जो जुलूसु कढियो वियो तथा संझा जो अखंड जोति गंगा में परवान कई वेई. २८ मार्च २००९ ते राति जो देवीदास जी गोदड़ीअ वारे संत बाबा हरदासराम जे मेले में शामिल थियण लाइ लखनऊअ रवाना थी विया.

७ जुलाई, २००९ ते गुरुपूर्णिमा ऐं व्यास पूजा हुई. बाबा गेलाराम साहिब जनि जी संगमरमर (मार्बल) जी मूर्ती खास जयपुर मां घुराई वेई हुई. ६ जुलाई, २००९ जे डींहं मूर्ती - स्थापना लाइ सजे भारत मां बाबा जा सवें प्रेमी ऐं श्रद्धालू हिकु ब डींहं अगु में ई जलगांव पहुची चुका हुआ. ६ जुलाईअ डींहं मंझंदि जो ३ बजे बैड बाजनि सां जुलूसु कढियो वियो. संत कंवर नगर ऐं बाबा हरदासराम सोसायटीअ खां थ्रीदि शाम जो ६.३० बजे जुलूसु संत हरदासराम गोदड़ीअ वारे जे समाधीअ ते पहुतो. उते बाबा गेलाराम साहिब जनि जी मूर्तीअ खे गंगाजल ऐं पंचामृत सां स्नानु करायो. वियो. उन खां पोइ अमरावतीअ वारा साई मनोहरलालजी, देवीदास, मास्तर केवलराम, सुखारामदास, महाराज जगदीशकुमार ऐं संदनि पिता साहिब-सभिनी गडिजी करे संत हरदासराम गोदड़ीअ वारे जे समाधी-स्थल ते हवनु करायो. हवन जे पूरन आहूतीअ खां पोइ संत बाबा गेलाराम साहिब जी जय जयकार ध्वनीअ सां आस्मानु गूंण लगे. पोइ बाबा गेलाराम साहिब जी मार्बल जी मूर्तीअ (पुतले) खे बाबा हरदासराम जनि जे समाधीअ ते परिक्रमा कराई

वेई. उन खां पोइ पू. बाबा गेलाराम साहिब जी मूर्ती सत्गुरू बाबा हरदासराम जे समाधीअ वटि संदनि पवित्र चरणनि भरिसां स्थापित कई वेई.


उन वकृति सत्संग-किर्तनु शुरू थी वियो. बाबा हरदासराम ऐं बाबा गेलाराम साहिब जनि जी आरती कई वेई. पोइ अरदास ऐं पलवु साहिबु थियो. पोइ भंडारो ऐं परदास जे विरहाइण जो कार्यु संपन्नु थियो. उन पवित्र कार्यक्रम में इएं लग्गि रहियो जणु हज़ारें माणहू गड्डु वेही करे वैकुंठ में कीर्तन जो लाभु वठी रहिया आहिनि ! अटिकल ३००० माणहूनि सत्संग जो लाभु हासिल कयो. अहिडीअ तरह ६ जुलाईअ वारो उहो कार्यक्रमु रात जो १२.३० बजे समापत थियो.

बिए डीहं याने ७ जुलाईअ, २००९ ते गुरूपूर्णिमा हुई. उन डीहू असुर जो ५ बजे खां कार्यक्रम शुरू थियण वारा हुआ. माणहूनि सवेला उथी स्नानु पाणी कयो. पोइ सभु बाबा गेलाराम साहिब जे समाधी-स्थल ते गड्डु थियण लग्ग. सुबुह जो ठीक ५ बजे देवीदासजीअ बिन्ही महान संतनि जे मूर्तियुनि खे पंचामृत सां स्नानु करायो. उन खां पोइ संत गेलाराम साहिब जी धर्मपत्नी विद्रादेवीअ मूर्तीअ खे स्नानु करायो. उन खां पोइ हज़ारें श्रद्धालुनि बाबा खे पंचामृत सां स्नानु करायो. ठीक ६.१५ बजे बाबाजीअ जी अखंड धुनी “हेरे राम, हेरे राम, राम राम हेरे हेरे, हेरे कृष्ण हेरे कृष्ण, कृष्ण कृष्ण हेरे हेरे.” शुरू थी, जा सुबुह जो ८ बजे ताई हली. उन खां पोइ अरदास ऐं प्रसादु विरहाइणु थियो.

११ बजे कीर्तन, प्रवचन ऐं सत्संग जो कार्यक्रमु आरंभु थियो. सुखमनी साहिब जो ५१ डीहं अखंड पाठ साहिब रखियो

वियो हुआ. उन जो भोग साहिबु मंझंदि जो १ बजे थियो. आरती, अरदास खां पोइ मंझंदि जे भोजन जो कार्यु थियो. ७ तारीख मंगलवार बाबा जनि जो डीहं हो, जंर्हा करे शाम जो बाबा गेलाराम साहिब जे बाग में महिलाउनि जो सत्संगु रखियो वियो हो, जो सेवा मंडल खां डेढ ब किलो मीटर परे मोहरी रोड ते आहे. उते ७००-८०० लेडीज़ / महिलाऊं पहुतियूं. सत्संगु थियो. प्रसादु विरहायो वियो.

रात ८.३० बजे रोजु जियां समाधी साहिब ते आरती शुरू थी. उन खां पोइ सत्संगु थियो, जो राति जो १० बजे पूरो थियो. १०.१५ बजे बाबा हरदासराम साहिब जी मदाह जे नेमाइतो पाठु शुरू थियो, जेको राति जो ११ बजे पूरो थियो. सारी संगति प्रसादु वरितो. पोइ बहिरियां महमान शेवा मंडल में रहिया ऐं जलगांव जा प्रेमी पंहेजनि पंहेजनि घरनि ड्वाहं हलिया विया. अहिडीअ तरह गुरूपूर्णिमा जे अवसर ते बाबा हरदास राम





**संत बाबा गोलाराम साहिब जनि जी  
मुख्तसिर जानकरी ऐं संदनि कार्य  
(सवाल-जवाब जे रूप में)**

१. संत बाबा गोलाराम साहिब जो जनमु कइहिं थियो ?
  - १२ मार्च, १९३० में.
२. संत बाबा गोलाराम साहिब जो जनमु किये थियो ?
  - भनर (कंधकोट) सिंधु पाकिस्तान में.
३. संत बाबा गोलाराम साहिब जे माता पिता जो नालो छा हो ?
  - माता जो नालो मथुरीबाई ऐं पिता जो नालो ज़ाजीमल लुंड.
४. संत बाबा गोलाराम साहिब जे भेनरनि जा नाला कहिड़ा आहिनि ?
  - वडी भेण जे नालो शांतीबाई ऐं नंढीअ जो नालो विदुयाबाई.

५. बाबा जूं भेनरूं किये रहंदियूं आहिनि ?
  - वडी भेण गोन्सपुर (सिंधु) में ऐं नंढी भेण भाटापारा (छत्तीसगढ़) में.

६. बाबा गोलाराम साहिब जे धर्मपत्नीअ जो नालो छा आहे ?
  - श्रीमती बिंदराबाई. (भाटापारा में रहंदइ)
७. बाबा गोलाराम साहिब जी सुपुत्री ऐं सुपुत्र जो नालो छा आहे. ?
  - सुपुत्री मोहिनीबाई ऐं सुपुत्र मोहनलाल.
८. संता बाबा गोलाराम साहिब भारत में कइहिं आया ?
  - ई. सन १९५७ में.
९. सिंधु मां भारत में अचण खां पोइ बाबा कहिड़े शहर में अची रहिया ?
  - भाटापारा (छत्तीसगढ़) में.
१०. बाबा गोलाराम साहिब नहला -दहला गांव में कहिड़ो धंधो कंदा हुआ ?
  - किराणे / किर्याने जो दुकानु हलाईदा हुआ.
११. बाबा गोलाराम साहिब जी सत्युरु संत बाबा हरदास राम सां पहिरीं मुलाक़ात किये ऐं कइहिं थी ?
  - भाटापारा (छत्तीसगढ़) में सन १९६०.

१२. संतबाबा हरदासराम साहिब बाबा गेलाराम खे नाम-दानु किये डिनो ?

• दुर्ग (छत्तीसगढ़) शहर में.

१४. संत हरदास साहिब गेलाराम जनि के कहिड़ो आशीर्वाद डिनो ?

• 'हरी रंग लाग़ा .... हरी रंग लाग़ा .... हरी रंग लाग़ा !'

१५. बाबा गेलाराम साहिब खे वैरागु लगुण खां पोइ कडिहिं जलगांव अची रहण लग़ा ?

• सन १९६३-६३ में.

१६. बाबा गेलाराम साहिब पू. शेवा मंडल में रही छा कंदा हुआ ?

• बाबा बीमारनि ऐं बुढनि जी तथा महिमाननि जी शेवा कंदा हुआ. मंडल जी साफ़ सफ़ाई कंदा हुआ. उजायलनि जी प्यास बुझाईदा हुआ. गांयुनि ऐं कुतिड़नि जे पीअण लाइ पाणीअ जा हौद भरे रखंदा हुआ. बुढनि जा कपिड़ा लटा धूअंदा हुआ. सतुरूअ जी हर आगया जो पालनु कंदा हुआ.

१७. बाबा गेलाराम साहिब जलगांव में बाबा हरदासराम साहिब जे पू.डेवरी(समाधी) साहिब जो निर्माण कडिहिं करायो ?

• ई.स. १९७८ खां १९८० ताई.

१८. बाबा गेलाराम साहिब हरिद्वार में गोदड़ीवाला धाम जी स्थापना कडिहिं कई ?

• सन १९८० खां १९८३ ताई.

१९. गोदड़ीवाला धाम, हरिद्वार जो उद्घाटनु कडिहिं थियो ?

• १,२,३ अप्रैल १९८४ ते चंटी चंड जे डीहिं. उन कार्यक्रम में उपस्थित हुआ - पू. माता गंगामाई (संत कंवरराम साहिब जी धर्मपत्नी), साई पेसराम साहिब (संत कंवरराम साहिब जा सुपुत्र), साई जगतराम, साई आनंदराम, शादाणी दरबार वारा साई गोविंदराम (रायपुर), जलगांव खां बाबा गेलाराम साहिब, लखनऊअ वारा भाई गोपालदास, साई चांडूराम साहिब (लखनऊ) वगैरह.

२०. बाबा गेलाराम साहिब पू. रहड़की साहिब (सिंध) में पहिरियों भरो कडिहिं विया हुआ ?

• साई कन्हैयालाल जनि जे संदेश ते ऑगस्ट, १९८६ में.

२१. हरिद्वार में पू. डेवरी साहिब जी स्थापना कडिहिं श्री ?

• सन १९८७ में. साई कन्हैयालाल जी आज्ञा अनुसार भारत में पहिरीं गोदड़ीवाला धाम हरिद्वारा में साई सतरामदास जनि जी डेवरी साहिब जी स्थापना चेटीचंड जे मोक्रे ते साई साधाराम साहिब ऐं बाबा गेलाराम साहिब कई.

२२. साई कन्हैयालाल जनि पंहिंजी सुपुत्री कांताबाईअ जी ज़िमेदारी कंहिंखे सौपी ?

- संताबाबा गेलाराम साहिब खे.
- २३. साई कन्हैयालाल जलगांव में ड़हरकी दरबार जी स्थापना जी ज़िमेदारी कंहिखे सौपी ?
- संत बाबा गेलाराम साहिब खे.
- २४. साई कन्हैयालाल जो महनिर्वाण कडहिन थियो ?
- ५ जून, १९९० में सिंधु में.
- २५. सन १९९२ में भारत - भ्रमण वकृति साई साधाराम साहिब जनि सां गड्डु करु हुआ ?
- संत बाबा गेलाराम साहिब ऐं संदनि शेवाधारी.
- २६. संत सतरामदास धाम ड़ेवरी साहिब, दिल्लीअ में उदघाटनु कडहिन थियो ?
- डिसंबर १९९४ में.
- २७. देवपुरी (रायपुर) में बाबा हरदासराम शेवा मंडल उदघटनु कडहिन थियो ?
- सन १९९० में बाबा गेलाराम साहिब जे कर कमलनि द्वारां.
- २८. देवपुरी (रायपुर) खे 'सतरामपुरी' नालो कंहिन ड़िनो ?
- बाबा गेलाराम साहिब जनि ड़िनो.
- २९. देवपुरी धाम (रायपुर) जो नालो कहिडो रखियो वियो आहे ?

- संत बाबा हरदासराम शेवा मंडल.
- ३०. रायपुर जे देवपुरी धाम में दवाखाने जो उदघाटन कडहिन ऐं कंहिन कयो
- सन १९९६ मे बाबा गेलाराम साहिब.
- ३१. देवपुरी धाम में प्राथमिक पाठशाला जो उदघाटन कंहिन कयो ?
- १ जुलाई, २००१ ते बाबा गेलाराम साहिब, अमां चोलेवारी ऐं वलीराम कयो.
- ३२. देवपुरी (रायपुर) में ऐं पंचायत जे सामूहिक विवाहनि जी शुरूआत कंहिजे आशीर्वाद सां कई वेई ?
- सन २००१ में बाबा गेलाराम साहिब जे आशीर्वाद सां.
- ३३. बाबा गेलाराम साहिब ऐं बाबा जे भक्तनि भारत वर्ष में घणनि गोदड़ीवाला धामनि जी स्थापना कई ?
- सन २००७ ताई ५३ धामनि खां बि वधीक.
- ३४. सिंधु (पाकिस्तान) में कहिडनि शहरनि में गोदड़ीवाला धाम आहिनि
- मिरज़ापुर, कंधकोट, ड़हरकी ऐं घोटकी शहरनि में.
- ३५. घोटकी (सिंधु) वारे धाम जो भूमि-पूजन कंहिन ऐं कडहिन कयो ?
- ५ सप्टेंबर, २००५ ते बाबा गेलाराम साहिब ऐं रहडकीअ जे

साई निरंजनलाल.

३६. घोटकी (सिंधु) वारे गोदड़ीवाला धाम जो उद्घाटन कींहे कयो ?

• भाई रामचंद (जलगांव), बाबा हरदासराम जनि जा भाइटिया अशोकलाल ऐं मोहनलाल (अहमदनगर), साई मनोहरलाल साहिब (अमरावती), रायपुर जे संतनि ऐं सिंधु जे संत-महात्माउनि तथा हजारें भक्तनि कयो.

३७. कंधकोट (सिंधु) में गोदड़ीवाला धाम जी स्थापना कींहे कई

• श्री बचूमल हज़ारीमल.

३८. हरिद्वार में संत सतरामदास धाम जे निर्माण कार्य कींहे करायो

• संत बाबा गेलाराम साहिब तथा 'अमर शहीद संत कंवरदास ट्रस्ट', जलगांव द्वारा.

३९. हरिद्वार मे संत सतरामदास धाम जो उद्घाटनु कइहिं कयो वियो ?

• ता. २ नवम्बर, २००२ डींहे.

४०. हरिद्वार में संत सतरामदास धाम जे उद्घाटन वकूति कहिड़ा संत पधारिया हुआ ?

• साई मनोहरलाल साहिब, संत बाबा गेलाराम साहिब, साई चांडूराम साहिब ऐं हरिद्वार जा के संत महात्मा.

४१. बाबा गेलाराम साहिब जलगांव में कहिड़नि कहिड़नि संतनि जा जन्म-उत्सव ऐं वरसियूं मनाईदा हुआ ?

• जन्म-उत्सव - साई सतरामदास, संत कंवरराम साहिब ऐं बाबा हरदासराम,  
वरसियूं - अमर शहीद संत कंवरदास साहिब ऐं बाबा हरदासराम गोदिड़ीअ वारा.

४२. संत बाबा गेलाराम साहिब जो जन्म - उत्सवु जलगांव में कइहिं मल्हायो वेंदो आहे ?

• हर साल १२ मार्च ते.

४३. संत साई कन्हैयालाल खां पोइ बाबा गेलाराम साहिब साई साधराम साहिब खे भारत में अचण लाइ कइहिं नीड डिनी ?

• जलगांव जे मेले साहिब ते सन १९९२ में.

४४. बाबा गेलाराम साहिब सिंधु रहड़कीअ वारे संत साई साधराम साहिब खे भारत जे घणनि शहरनि में भ्रमणु करायो ?

• १९९२ में अटिकल ५०-६० शहरनि में.

४५. संत बाबा गेलाराम साहिब देवपुरी (रायपुर) जे महिलाउनि / स्त्रियुनि जी मदद कहिड़े नमूने कंदा हुआ ?

• महिलाउनि खे सिलाईअ जूं मशीनूं, अन्न-वख ऐं दवाऊं मुफ्त डिनियूं वेंदियूं हुं.

४६. 'संत गोदडीवाला प्राथमिक पाठशाला, 'देवपुर (रायपुर) में भूमि-पूजन बाबा गेलाराम साहिब जी आग्या सां कंहिं कयो ?

- भाई वलीराम ऐं माता चोलेवारीअ (ईश्वरी देवीअ).

४७. मथुरा वारे धाम में मूर्तियुनि जी प्राण प्रतिष्ठा कंहिं कराई?

